



Kunsill
tal-Unjoni Ewropea

Brussell, 14 ta' Novembru 2017
(OR. en)

Fajl Interistituzzjonali:
2017/0293 (COD)

14217/17
ADD 4

CLIMA 302
ENV 918
TRANS 466
MI 807
CODEC 1787
IA 178

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	9 ta' Novembru 2017
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2017) 651 final
Sugġett:	DOKUMENT TA' FIDMA TAL-PERSUNAL TAL-KUMMISSJONI SOMMARJU EŻEKUTTIV TAL-VALUTAZZJONI TAL-IMPATT LI jakkumpanja d-dokument Valutazzjoni ta' Impatt dwar Proposta għal Regolament tal-Parlament Ewropew u tal-Kunsill li jistabbilixxi standards ta' rendiment fir-rigward tal-emissjonijiet tal-karozzi godda tal-passiġġieri u tal- vetturi kummerċjali ħfief godda bħala parti mill-approċċ integrat tal-Unjoni biex jitnaqqsu l-emissjonijiet tas-CO2 minn vetturi ħfief u li jemenda r- Regolament (KE) Nru 715/2007 (riformulazzjoni) [...]

Id-delegazzjonijiet għandhom isibu meħmuż id-dokument SWD(2017) 651 final.

Mehmuż: SWD(2017) 651 final



IL-KUMMISSJONI
EWROPEA

Brussell, 8.11.2017
SWD(2017) 651 final

DOKUMENT TA' HIDMA TAL-PERSUNAL TAL-KUMMISSJONI

SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

Valutazzjoni ta' Impatt dwar Proposta ghal Regolament tal-Parlament Ewropew u tal-Kunsill li jistabbilixxi standards ta' rendiment fir-rigward tal-emissjonijiet tal-karozzi ġodda tal-passiġġieri u tal-vetturi kummerċjali hief ġodda bhala parti mill-approċċ integrat tal-Unjoni biex jitnaqqsu l-emissjonijiet tas-CO₂ minn vetturi hief u li jemenda r-Regolament (KE) Nru 715/2007 (riformulazzjoni)

[...]

{COM(2017) 676 final} - {SWD(2017) 650 final}

Skeda tas-Sommarju Eżekuttiv
Valutazzjoni tal-impatt dwar riformulazzjoni ta' Proposta għal Regolament li jstabbilixxi standards ta' rendiment fir-rigward tal-emissjonijiet tas-CO ₂ għal karożzi ġodda tal-passiġġieri u vetturi kummerċjali ħfief ġodda u li jħassar ir-Regolamenti (KE) Nru 443/2009 u (UE) 510/2011
A. Htieġa li tittiehed azzjoni
Għalfejn? X'inhi l-problema li qed tiġi indirizzata?
Ir-Regolamenti attwali jstabbilixxu miri tal-emissjonijiet tas-CO₂ għall-karożzi u l-vannijiet ġodda fl-UE kollha kemm hi sal-2020/2021. L-istandards irrappreżentaw għodda fundamentali fl-isforzi lejn l-innovazzjoni u l-investimenti f'teknoloġiji b'livell baxx ta' emissjonijiet tal-karbonju. Għenu lill-industrija awtomobilistika tal-UE biex iżżomm pożizzjoni minn ta' quddiem fit-teknoloġija globali u fit-tnaqqis tal-emissjonijiet tas-CO₂ mill-vetturi ġodda. Il-konsumaturi bbenefikaw minn kostijiet aktar baxxi għall-fjuwil. Madankollu ġew identifikati l-problemi ewlenin li ġejjin: 1) adożzjoni insuffiċjenti tal-aktar vetturi effiċjenti, inklużi vetturi b'livelli ta' emissjonijiet baxxi jew żero, biex jiġu ssodisfati l-impenji tal-Ftehim ta' Pariġi u tittejjeb il-kwalità tal-arja, b'mod partikolari fiż-żoni urbani; 2) il-konsumaturi fl-UE ma jgawdux mill-iffrankar li jista' jkun hemm; 3) ir-riskju li l-vantaġġ kompetittiv tal-UE jintilef minħabba nuqqas ta' innovazzjoni fit-tul fit-teknoloġiji tal-vetturi b'emissjonijiet baxxi.
X'inhu mistennija tikseb din l-inizjattiva?
L-inizjattiva hija maħsuba biex: 1) tikkontribwixxi għall-ksib tal-impenji tal-UE skont il-Ftehim ta' Pariġi permezz tat-tnaqqis tal-emissjonijiet tas-CO ₂ mill-karożzi u mill-vannijiet b'mod kosteffikaċi, 2) tnaqqas il-kostijiet tal-konsum tal-fjuwil għall-konsumaturi, 3) issaħħaħ il-kompetittività tal-industrija awtomobilistika tal-UE u tistimula l-impjiegi.
X'inhu l-valur miżjud ta' azzjoni fil-livell tal-UE?
Mingħajr azzjoni ulterjuri mill-UE x'aktarx ikun hemm tnaqqis sostanzjali addizzjonali żgħir tas-CO ₂ minn karożzi u vannijiet ġodda. L-istandards tas-CO ₂ lil hinn mill-2020 se jgħinu lill-Istati Membri jilħqu l-miri vinkolanti tagħhom għall-2030 għat-tnaqqis tal-emissjonijiet proposti fir-Regolament dwar il-Kondiviżjoni tal-Isforzi. L-inizjattivi nazzjonali u lokali waħedhom x'aktarx ikunu inqas effikaċi għaliex jissograw li jkunu inkoeerenti u b'hekk is-suq intern ikun frammentat.
B. Soluzzjonijiet
X'għażliet ta' politika legiżlattivi u mhux legiżlattivi ġew ikkunsidrati? Hemm għażla ppreferuta jew le? Għalfejn?
Ġew ikkunsidrati diversi għażliet ta' politika għall-kwistjonijiet li ġejjin: 1) Il-miri għall-emissjonijiet tas-CO₂; 2) Distribuzzjoni tal-isforzi bejn il-manifatturi; 3) Inċentivi għal vetturi b'livell ta' emissjonijiet baxxi jew żero (LEV/ZEV) 4) Elementi għall-implimentazzjoni kosteffikaċi 5) Tisħiħ tal-governanza
Liema għażla u min jappoġġaha?
Fir-rigward tal-livelli ta' mira, il-manifatturi b'mod ġenerali jappoġġaw miri inqas ambizzjużi għall-2030, meta mqabbla mal-NGOs ambjentali u tal-konsumaturi li huma favur miri aktar ambizzjużi, kemm għall-2025 kif ukoll għall-2030. Fir-rigward tad-distribuzzjoni tal-isforzi, il-manifatturi jappoġġaw kurva ta' valuri limitu abbażi tal-massa, filwaqt li l-NGOs jippreferu li tittiehed il-footprint bħala parametru ta' utilità. Filwaqt li l-industrija awtomobilistika hija fil-biċċa l-kbira kontra mandat għal-LEV/ZEV, il-produtturi tal-batteriji u tal-elettriku, l-investituri fl-infrastruttura, bliet Ewropej bi problemi ta' kwalità tal-arja, kif ukoll il-maġġoranza tal-NGOs tal-ambjent u tat-trasport, appellaw għal approċċ bħal dan. L-organizzazzjonijiet tal-konsumaturi ħadu pożizzjoni newtrali dwar dan.

C. Impatti tal-għażla ppreferuta	
X'inhuma l-benefiċċji tal-għażla ppreferuta (jekk hemm, inkella dawk ewlenin)?	
It-tnaqqis addizzjonali tal-emissjonijiet tas-CO₂ għall-karozzi bejn l-2005 u l-2030, 'il fuq mil-linja ta' referenza, ivarja minn 4 sa 11.4 punti perċentwali. Bejn l-2020 u l-2030, l-emissjonijiet ta' sustanzi li jniġġsu l-arja jonqsu bejn 2 u 8 punti perċentwali għan-NO_x u sa 10 punti perċentwali għall-PM_{2.5}. Għall-vannijiet, it-tnaqqis addizzjonali tal-emissjonijiet tas-CO₂ bejn l-2005 u l-2030 ivarja minn 4.8 sa 14.1 punti perċentwali. L-emissjonijiet ta' sustanzi li jniġġsu fl-arja mill-vannijiet jonqsu sa 9 (NO_x) jew 10 (PM_{2.5}) punti perċentwali bejn l-2020 u l-2030. Il-benefiċċji għall-konsumatur f'termini tal-"kost totali tas-sjeda" għal "karozza ġdida medja" tal-2030 huma ta' bejn EUR 1,000 u 2,000 matul ħajja utli ta' 15-il sena. Għal "vann ġdid medju tal-2030", dan l-iffrankar huwa bejn 3,800 EUR u 4,400 EUR. L-iffrankar nett jokkorri kemm għall-ewwel kif ukoll għat-tieni utent, biex b'hekk ikun ta' benefiċċju anke għall-gruppi ta' konsumaturi bi dħul baxx.	
X'inhuma l-kostijiet tal-għażla ppreferuta (jekk hemm, inkella dawk ewlenin)?	
Il-kostijiet tal-manifattura se jiżdiedu u dan se jkollu impatt fuq il-prezz tal-vetturi, u b'hekk il-konsumaturi/in-negozji se jiffaċċjaw kostijiet bil-quddiem ogħla għall-vetturi ġodda. Dawn il-kostijiet jiżdiedu jekk ikun hemm livelli ta' mira tas-CO₂ aktar stretti għall-flotta kollha. Għal karozza ġdida medja rreġistrata fl-2030, dawn ivarjaw minn EUR 400 sa 2,700. Għal vann medju tal-2030, ivarjaw minn EUR 400 sa 2,400.	
Kif se jintlaqtu n-negozji, l-SMEs u l-mikrointrapriżi?	
L-analiżi turi impatti ekonomiċi pożittivi, anke għall-SMEs. Il-manifatturi ż-żgħir tal-karozzi, b'inqas minn 1,000 vettura ġdida rreġistrata fl-UE fis-sena huma eżentati mill-istandards tas-CO₂. L-SMEs, bħala utenti ta' vannijiet aktar effiċjenti, se jibbenefikaw bil-kbir mill-iffrankar tal-fjuwil. Fil-katina tal-valur tal-vetturi, l-SMEs li jipproduċu teknoloġiji konvenzjonali jaf ikollhom bżonn jadattaw, iżda se jibbenefikaw ukoll mid-domanda addizzjonali għal teknoloġiji ġodda u aktar effiċjenti.	
Se jkun hemm impatti sinifikanti fuq il-baġits u l-amministrazzjonijiet nazzjonali?	
In-nuqqas ta' introjtu mid-dazji tal-fjuwil fl-2030 huwa stmat għal madwar 0.04% tal-PDG tal-UE-28. Fix-xenarji kollha vvalutati, huwa stmat li dan tpat li għalih zieda fit-tassazzjoni indiretta.	
Se jkun hemm impatti sinifikanti oħra?	
Qafas regolatorju ambizzjuż, iżda wkoll realistiku u kosteffikaċi, għall-karozzi u l-vannijiet għandu jgħin lill-industrija awtomobilistika tal-UE żżomm il-kompetittività globali tagħha u l-aċċess għas-swieq. Minħabba t-tnaqqis fil-ħtieġa għall-fjuwils fossili, il-qagħda tal-UE fil-qasam tas-sigurtà tal-enerġija se titjieb, u l-akbar vantaġġi jirriżultaw fit-terminu medju.	
D. Segwitu	
Meta se tiġi rieżaminata l-politika?	
L-effikaċja tal-leġiżlazzjoni l-ġdida tista' terġa' tiġi eżaminata fl-2024, biex tkun allinjata mar-rieżami ta' leġiżlazzjoni oħra bħalma hi l-proposta għall-ETS u għar-Regolament dwar il-Kondiviżjoni tal-Isforzi.	